



## СЕЛЬСКІЯ САВЕТЫ

### ВЕРХНЯКРЫВІНСКІ СЕЛЬСКІ САВЕТ

**Летась на тэрыторыі Верхнякрывінскага сельскага Савета знаходзілася 55 вёсак, у якіх пражывала 2030 чалавек. Сёлета колькасць вёсак засталася нязменнай, а вось колькасць жыхароў склала толькі 1950. Жанчын паменела на 35, а мужчын на 45.**

Сярод 55 вёсак ёсць такія, дзе людзі ўжо даўно не жывуць: Стаськава і Пірагі. Ёсць і такія, дзе стала пражывае толькі адзін чалавек — Заграддзе, Гракава, Карабова і Целяпы.

Па два чалавекі жыве ў Гарбачах, Старадворцах і Шчыпцах, тры — у Раманаве, пяць чалавек пражывае ў Мількавічах і Пажарышчы.

Вёсак, якія маюць больш за сотню жыхароў, летась было пяць, а сёлета засталася толькі тры.

Адразу на 55 чалавек паменела ў найбольшай вёсцы сельсавета - Верхнім Крывіне. З леташніх 361 чалавека тут засталася толькі 306.

На першае месца па колькасці жыхароў выйшла Ржаўка. Тут на 01.01.2017

пражывала 325 чалавек. Але летась было на 7 больш — 332. На тры чалавекі скараціліся Ганкавічы (з 128 да 125), Старыя Ранчыцы адразу на 7 чалавек (з 102 да 95), Двурэчка на 9 — (з 100 да 91).

У Рубяжы на 1-га студзеня пражывала таксама менш за 100 чалавек — 96.

Па колькасці людзей працаздольнага ўзросту лідзіруе Ржаўка — 200 чалавек (летась было 212). У Верхнім Крывіне такіх набіраецца толькі 175 (летась было 168).

Якія перспектывы развіцця гэтага рэгіёна, пытаецца Вы? Ды не дужа радасныя. Дзяцей да 18-гадовага ўзросту на тэрыторыі савета пражывае толькі 217 (летась было 256.) З іх амаль палова пражывае ў Ржаўцы 56 (было 68) і ў

Верхнім Крывіне 55 (было 58).

У Ржаўскай сярэдняй школе — дзіцячым садзеналічываецца 62 вучні (было 54) і 17 малых (было 14.) Павелічэнне выклікана закрыццём Рубежскай школы, якую летась зачынілі з-за недахопу вучняў. Быў зачынены летась і Храпавішчанскі дзіцячы сад, дзе колькасць дзетак складала 5 чалавек.

Яшчэ 20 дзетак не наведваюць дашкольнае ўстановы, бо бацькам гэта нязручна рабіць. (Летась такіх было 25.)

З устаноў культуры ў сельсавеце засталіся Ржаўскі і Верхнякрывінскі СДК. Пры апошнім функцыянуе і бібліятэка.

Яшчэ адна бібліятэка засталася ў Рубяжы, а ў Паліцах застаўся сельскі клуб.

З устаноў аховы здароўя функцыянуюць Ржаўскі і Рубежскі ФАПы.

**А. Тутэйшы**

**Партал твайго горада: <http://beshankovichy.by>**

## УШАНАВАННЕ

### ЧАЛАВЕК ГОДА - 2016

**3-га лютага ў канцэртнай зале "Віцебск" адбылася штогадовая цырымонія ўручэння лепшым працаўнікам вобласці дыпламаў "Чалавек года Віцебшчыны" за 2016 год.**

Ганаровае званне "Чалавек года Віцебшчыны" прысвойваецца ў вобласці з 2009 года з мэтай заахвочвання людзей за заслугі ў садзейнічэнні правядзенню і рэалізацыі сацыяльнай і эканамічнай палітыкі дзяржавы і органаў мясцовага кіравання, ажыццяўленню мер па забеспячэнню законнасці і правапарадку, за дасягненні

ў галіне навукі, адукацыі і культуры, актыўную грамадскую дзейнасць. Штогод 100 лепшых прадстаўнікоў рэгіёна атрымліваюць дыпламы лаўрэатаў і грашовую прэмію. Акрамя таго, білборды з іх фотаздымкамі на працягу года ўпрыгожваюць населеныя пункты вобласці.

Сёлета ў Бешанковіцкім раёне ўзнагарода была

ўручана:

Варкулевіч Вользе Рыгораўне - аператару машыннага даення закрытага акцыянернага таварыства «АСБ-Агра Наватар»;

Сычову Аляксею Мікалаевічу - выканаўцу абавязкаў генеральнага дырэктара, спэцыяліста па развіцці СТАА «НАЦІВІТА»;

Багдановічу Васілю Іванавічу - ўрачу-тэрапеўта (загадчыку) паліклінікі ўстановы аховы здароўя «Бешанковіцкая цэнтральная раённая бальніца»

**М. Васільеў**

## ПРАФІЛАКТЫКА ДТЗ

### СКАЖЫ «НЕ!» АБЫЯКАВАСЦІ

**Пад такой назвай у пятніцу 24-га лютага 2017 года ў Бешанковіцкім раёне прайшоў Адзіны дзень бяспекі дарожнага руху. Мерапрыемства было накіравана на прафілактыку здарэнняў, удзельнікі якіх пакідаюць месца ДТЗ, не аказаўшы дапамогі пацярпелым.**

- Калі кіроўца нанёс нават нязначную шкоду другому боку, але ўцёк з месца ДТЗ, да яго ўсё роўна будуць ужытыя самыя строгія санкцыі, - канстатаваў старшы дзяржаўтаінспектар АДАІ РАУС В. А. Дзядзічкін. - Аналагічна і ў выпадку наезд на пешахода: бывае, калі кіроўца не вінаваты ў трагедыі,

але пакіданне чалавека ў небяспечным для жыцця стане падпадае пад артыкул Крымінальнага кодэкса.

Калі ж вы трапілі ў ДТЗ, адзін з удзельнікаў якога спрабуе схавацца, то не трэба яго даганяць - гэтым вы толькі ўскладніце працу супрацоўнікаў АДАІ. Спыніцеся,

запішыце прыкметы аўтамабіля, які схаваўся, паспрабуйце ўсталяваць і зафіксаваць дадзеныя відэаочкаў аварыі.

І хаця ў Бешанковіцкім раёне падобных злачынстваў пакуль што не назіралася, усім удзельнікам дарожнага руху трэба добра засвоіць: на дарозе пакідаць у бядзе нельга нікога.

Будзьце ўважлівымі, у добрым розуме і ўзаемна ветлівымі на дарозе.

**М. Васільеў  
па матэрыялах "Зары"**

### КАРОТКАЯ БІЯГРАФІЯ

*Калі я быў малым, мяне не турбавала фанетыка нябёс, граматыка палёў. Я піў бабульчын спеў, птушыны слухаў галас, ад сябрукоў цягнуў нямала кухталёў.*

*І праляталі вёсны хуткія, як чайкі, і розум мой байчэў з вар'якай быстрынёй, хутчэй дарослым стаць хацелася адчайна, ды казачныя сны змяніліся маной...*

*Кармілі нас лухтой пра роўнасць і братэрства (салодкаю на смак), пра лепшы ў свеце лад. Штодзень з экрана нам, ў крывым яго люстэрку, паказвалі ідэй савецкіх зарапад.*

*Здавалася, быў лад той вечным і нязломным, пра тое кожны дзень дзяўблі нам вестуны: "Усё перажывём, працуючы нястомна, была б КПСС і не было б вайны!"*

*І быццам ураган, нібыта стрэл дуплетам, як выбух, ад якога раскалоўся дол — 91-ы год з яго сувернітэтам і белаежскіх пагадненняў пратакол.*

*І новы дзень прыйшоў, і незалежнасць спела, на трупе СССР зазелянела рунь. І, уніформу зняўшы, выйшла ў строях белых краіна з незвычайнай назвай — Беларусь.*

*Мне снілася: вось-вось і збудзецца такое: з рукой на сэрцы людзі заспяваюць гімн, а ў паднябесі Бог пазбудзецца спакою і спусціцца да нас, і ўсім аддасць даўгі.*

*Я змайстраваў тады сабе для спеваў ліру і песню напісаў, і ўголас заспяваў, і ў белы свет пайшоў. Маім арыенцірам быў бел-чырвоны сцяг, што на вятрах лунаў.*

*Няхай мой голас быў няўпэўненым, ды словы жылі ў маёй душы, нібыта ў сотах мёд. Не труклі яе чужыя дзеясловы, і плыў удалячынь надзеяў крыгаход.*

*Жывуць надзеямі адно рабы й народы, яны ім даражэй за горы серабра. А выйшла так як ёсць, і гарлапан бязродны дзяржаўнае стырно да рук сваіх прыбраў.*

*Ды не пашыўся я ва ўтульненькі зацішак, і ў сэрцы змог маім такі агонь паўстаць, нібыта палыхалі там мільёны кніжак, аж сполахі ішлі ад вогненых сінтагм.*

*У рукі ўзяў тады я вечных слоў паходню ад сэрца прыпаліў, пайшоў праз ноч і дым, каб даць святла прамень усім, хто быў нязгодны, бо ведаў я, што ў слоў ёсць смак жывой вады.*

*Нясу я той агонь, як Зніч святы, старанна, і веру, што калісь святло растопіць лёд, і вернецца да нас запозненнае ранне, і ў душах у людзей пачнецца крыгаход.*

**Г. Станкевіч**



## КРИМІНАЛ

## ВІНАВАТЫ АЛКАГОЛЬ?

У адзін з снежаньскіх дзён 2016 года ў дзяжурную частку Бешанковіцкага РАУС паступіла паведамленне з УАЗ «Бешанковіцкая ЦРБ», пра тое, што да іх дастаўлены мужчына з колата-рэзанай ранай брушной сценкі. На месца здарэння неадкладна была накіравана следча-аператыўная група.

У ходзе праверкі было ўстаноўлена, што цялесныя пашкоджанні мужчыну нанесла жонка, з якой яны сумесна пражываюць, пасля сумеснагараспіванняспіртных напояў і раптоўнай сваркі на глебе асабістых непрыязных адносін.

Па дадзеным факце Бешанковіцкім раённым аддзелам Следчага камітэта Рэспублікі Беларусь, у дачыненні да жонкі мужчыны, распачата крымінальная справа па прыкметах складу злачынства, прадугледжанага ч. 1 арт. 147 КК Рэспублікі Беларусь - наўмыснае прычыненне цяжкага цялеснага пашкоджання, то бок пашкоджанні

небяспечнага для жыцця. Санкцыя гэтага артыкула, прадугледжвае абмежаванне волі на тэрмін ад 3 да 5 гадоў або пазбаўленне волі на тэрмін ад 4 да 8 гадоў.

Аналіз вынікаў папярэдняга расследавання паказвае, што прычынай і ўмовай, якія спрыялі здзяйсненню злачынства гэтай грамадзянкай, з'яўляецца бытавоеп'янстваіўспрымання ёй беспакаранасці сваіх антыграмадскіх паводзін.

**В. В. Краўцоў**  
**следчы следчага**  
**аддзялення**  
**Бешанковіцкага раённага**  
**аддзела Следчага камітэта**  
**Рэспублікі Беларусь**  
**“Зара”**

## ЗДАРЭННІ

## ПЯЦЬ КРЫМІНАЛЬНЫХ СПРАЎ

За 2016 год Бешанковіцкім раённым аддзелам Следчага камітэта Рэспублікі Беларусь было ўзбуджана і накіравана пракурору для накіравання ў суд пяць крымінальных спраў, звязаных з незаконнымі дзеяннямі ў дачыненні да агнястрэльнай зброі, боепрыпасаў і выбуховых рэчываў, у тым ліку ў дачыненні да паляўнічай агнястрэльнай гладкаствольнай зброі.

Па ўсіх вышэйпаказаных крымінальных справах вынесеныя абвінаваўчыя прысуды.

Напрыклад, мясцовы жыхар незаконна набыў у іншага жыхара абрэз двуствольнай паляўнічай гладкаствольнай стрэльбы, які, згодна з заключэннем эксперта, прыдатны для вытворчасці стрэлаў паляўнічымі патронамі, адносіцца да ручной нестандартнай гладкаствольнайагнястрэльнай зброі, пасля чаго незаконна захоўваў яе па месцы свайго пражывання да выяўлення і канфіскацыі.

Суд кваліфікаваў дзеянні грамадзян па ч. 2 арт. 295 Крымінальнага кодэкса

Рэспублікі Беларусь (далей - КК Рэспублікі Беларусь) і вынес абвінаваўчыя прысуды.

Часцей за ўсё грамадзяне набываюць зброю ў сваіх знаёмых, не задумваючыся аб прадугледжанайкрымінальным законам адказнасці. Зброю захоўваюць па месцы свайго пражываннязмэтайназаконнай здабычы жывёл, не маючы на тое спецыяльнага дазволу. Таксама прычынай набыцця і захоўванняагнястрэльнайзброі з'яўляецца самасцвярджэнне. Лічачы, што наяўнасць зброі дадасць ім смеласці і сілы, грамадзяне, пры магчымасці, дэманструюць зброю з мэтай запалохвання іншых жыхароў.

Звяртаемвашуўвагунатое,што няведанне Закона не вызваляе

ад крымінальнай адказнасці і прадугледжвае пакаранне ў выглядзе пазбаўлення волі.

Аднак, у заўвазе да арт. 295 КК Рэспублікі Беларусь змяшчаецца прававая норма, згодна з якой асоба, якая добраахвотна здалі агнястрэльную зброю, боепрыпасы і выбуховыя рэчывы, вызваляецца ад крымінальнай адказнасці.

Таму Бешанковіцкі раёны аддзел Следчага камітэта Рэспублікі Беларусьрэкамендуе жыхарам Бешанковіцкага раёна неадкладна звярнуцца ў Бешанковіцкі РАУС і здаць свой арсенал.

Толькі пры няўхільным захаванні нормаў Закона мы зможам забяспечваць і падтрымліваць нармальную жыццядзейнасць, спакой і парадак грамадзян, якія пражываюць на тэрыторыі Бешанковіцкага раёна.

**Наталля Мартыненкава**  
**следчы Бешанковіцкага РАСК**  
**Рэспублікі Беларусь**  
**“Зара”**

## СЕЛЬСКАЯ ГАСПАДАРКА

## РАЗУКОМПЛЕКТОВАННЫЕ СЕЯЛКИ, ТРАКТОРЫ И КОМБАЙНЫ

**20 января в ОАО «Бешенковичи агросервис» контролеры обнаружили неисправные тракторы МТЗ, комбайн КЗС, погрузчик «Амкор», плуги, культиватор, машины для внесения органических и минеральных удобрений.**

Там же находились разукomплектованные зерно-уборочный комбайн КЗС и три трактора «Беларус». Кто из руководителей и специалистов виновен в этом, выясняют сотрудники УВД Витебского облисполкома.

Еще в августе минувшего года сотрудники органов внутренних дел установили вопиющий факт: неисправно более пяти тысяч сельхозхозяйственных машин и агрегатов! По поручению Президента Комитет госконтроля, МВД и прокуратура совместно занялись горячей темой. Была поставлена задача: до 1 января все недостатки в вопросах сохранности и работоспособности техники устранить. Однако проверки сельхозпредприятий, организованные Комитетом госконтроля в начале года, выявили удручающую картину.

Разукomплектованные сеялки, тракторы и комбайны. Списанные преждевременно машины и агрегаты. Техника, поставленная на длительное хранение с нарушением норм и стандартов. Игнорирование требований государственной регистрации и учета машин. Подобныенарушенияотмечены практически во всех регионах. В чем причина? Не повлияет ли это на темп грядущей посевной? Корреспонденты «СБ» исследовали проблему.

На машинном дворе сельхозпредприятия «Демидовичский», что в Костюковичском районе, на линейке готовности выстроена техника. Кажется, дай отмашку

— сразу же выйдет в поле. Но первое впечатление обманчиво. В ангаре на машинном дворе мы увидели машины... без двигателей. С энергонасыщенного трактора «Беларус» его сняли и отправили в ремонт еще в октябре. Грузовик МАЗ стоит без мотора с... начала лета. А как же с готовностью до 1 января? Виктор Ковалев, недавно занявший директорское кресло «Демидовичского», лишь руками разводит, ссылаясь на нехватку средств. И заверяет: «Беларус» отремонтируют к началу марта, а грузовик — к апрелю.

Ремонтникам, «оживляющим» другие тракторы, не позавидуешь. Ангар не отапливается — температура в помещении почти как на улице. Инструмент в морозный день голыми руками не возьмешь. Если бы только это... Оказывается, во время проверки хозяйства сотрудниками Костюковичского РОВД вскрылись и вовсе неприглядные факты. Из хозяйства пропали косилка и разбрасыватель удобрений. Их не списывали — отдали фермеру. Интересно, по доброте душевной или как? По словам первого заместителя Костюковичского РОВД, начальника криминальной милиции Руслана Белякова, материалы проверки переданы в Следственный комитет. За вольное распоряжение государственной собственностью кому-то придется ответить.

А вообще, статистика заставляет серьезно задуматься:

на Могилевщине из почти 1.300 единиц техники неисправными оказались 356. Причем 30 было разукomплектовано.

Та же беда и в других регионах. 20 января в ОАО «Бешенковичи агросервис» контролеры обнаружили неисправные тракторы МТЗ, комбайн КЗС, погрузчик «Амкор», плуги, культиватор, машины для внесения органических и минеральных удобрений. Там же находились разукomплектованные зерно-уборочный комбайн КЗС и три трактора «Беларус». Кто из руководителей и специалистов виновен в этом, выясняют сотрудники УВД Витебского облисполкома. Когда мы вчера приехали в Бешенковичи, два энергонасыщенных трактора приводили в порядок в мастерских. Однако, по словам начальника управления КГК Витебской области Николая Хацкевича, к ремонту приступили лишь после проверки.

Начальник управления контроля за работой агропромышленного комплекса Комитета госконтроля Валерий Скрипкин раскрывает суть проблемы:

— Помимо безответственности руководителей хозяйств, подобное явление возникает и от отсутствия денег у сельхозпредприятий. Ломается в хозяйстве машина, купить запчасти не за что, а работа в поле ждать не будет. Снимают деталь с другого агрегата. И так не единожды. Но с каждым разом приводить в порядок машины со снятыми узлами все сложнее, а то и вовсе невозможно. Если бы был надлежащий контроль со стороны районных служб

механизации и Гостехнадзора, подобные проблемы хозяйства старались бы своевременно решать, не доводя дело до критической точки.

С финансовыми проблемами хозяйств связывают медленные темпы ремонта и на специализированных предприятиях. К примеру, ОАО «Витебский мотороремонтный завод» по распоряжению облисполкома должен был отремонтировать 71 единицу техники. Но к 1 января сельхозпредприятия направили туда лишь 48 машин и агрегатов. Из них к 8 февраля отремонтированы только 3. Приехав на завод, мы увидели во дворе полуразобранный почвообрабатывающий посевной агрегат. После 6 — 7 лет эксплуатации он находится практически в убитом состоянии. По словам директора предприятия Виктора Масалова, специалисты могут восстановить технику любой сложности, но заказчики медлят с авансовыми платежами:

— Средняя продолжительность ремонта одной единицы техники — 20 — 30 дней. Однако у сельхозорганизаций нет денег, чтобы с нами расплатиться.

А теперь — внимание! Даже если завод получит необходимый аванс, увеличит рабочий день до 10 часов, то лишь на ремонт широкозахватной посевной техники ему потребуется около 4 месяцев. Возможно, в таком случае заказы надо перераспределить. Витебский облисполком определил 8 специализированных предприятий, которые должны отремонтировать 823 единицы техники.

Николай Хацкевич, начальник управления КГК Витебской

области, делает вывод:— Если сейчас не найти средств на ремонт, мы рискуем упустить оптимальныесрокипроведения весенних полевых работ. А это уже чревато нарушением технологий и потерями урожая.

В то же время в Витебском облсельхозпроде отмечают, что хозяйства привыкли к централизованному выделению средств на ремонт из бюджета. И к тому, что сейчас нужно рассчитывать только на себя, многие оказались не готовы. Кредиты слишком дороги. Хозяйствам с финансовыми проблемами, которых на Витебщине 45 процентов, их и вовсе не дадут. Многие сейчас надеются на деньги переработчиков, которые проавансируют ремонты в счет будущих урожаев. Про это говорят и в облисполкоме, заверяя, что к посевной около 90 процентов сельхозтехники будет в строю. Что ж, весна проверит.

**“Советская Белоруссия”**

## АБ'ЯВА

• Каб атрымліваць кожны нумар газеты «Крывінка» паведаміце рэдакцыі аб гэтым. Калі не жадаеце атрымліваць газету, то патэлефануйце.

• Калі прачыталі “Крывінку”, то калі ласка, перадайце знаёмым.

• Наша газета стала размяшчаецца на партале <http://kamunikat.org>, дзе зацікаўленыя грамадзяне могуць яе спампаваць са старонкі: <http://kamnikat.org/kryvinka.html> каталагу “Пэрыёдыка” для далейшага выкарыстання яшчэ да з’яўлення газеты на паперы.



## ПАЧАТАК ЦІХАЙ РЭВАЛЮЦЫІ

**Што агульнага ў «Марша раззлаваных беларусаў» і ўкраінскай Рэвалюцыі Годнасці? На самай справе паралеліяў хапае. Але ёсць і тое, чым яны істотна адрозніваюцца — нявер’ем беларусаў ва ўласную моц. Маўляў, прайшліся, пагрукалі ў дзверы падатковай, а што далей?**

Безліч палітыкаў, экспертаў, палітолагаў сцвярджалі, што пасля ўкраінскай Рэвалюцыі Годнасці аналагічнае развіццё падзей у Беларусі немагчыма. Маўляў, вынікамі тых падзей стала акупацыя Крыма і вайна на Данбасе — а таму памяркоўныя беларусы ні ў якім разе не пойдучы на нават самы лёгкі рэвалюцыйны сцэнар.

Пратэсты, якія на мінулым тыдні ахапілі Беларусь, сталі найбольш масавымі за даволі доўгі час — прынамсі, з «маўклівых пратэстаў» 2011 года. У Мінску на «Марш раззлаваных беларусаў», паводле розных падлікаў, выйшла ад трох да пяці тысяч чалавек. Нечакана здзівіў Гомель, дзе сабралася каля трох тысяч пратэстоўцаў супраць «дармаедскага» дэкрэту. У іншых абласных цэнтрах маніфэстантаў было меней — ад 100 да 300 чалавек.

Але, улічваючы, што раней у рэгіёнах на плошчы выходзілі ў лепшым выпадку пяць-дзесць чалавек, і сотня падаецца вялікай лічбай.

Паралелі з Рэвалюцыяй Годнасці ў сённяшніх пратэстах напрошваюцца самі сабою. Па-першае, людзі абураліся той несправядлівасцю, з якой да іх ставіцца ўлада. Менавіта несправядлівасць улады была

рухавіком Рэвалюцыі Годнасці, як і сённяшніх пратэстаў.

Па-другое, на вуліцы выйшлі сапраўды абураныя беларусы, а не прадстаўнікі «тытульнай апазіцыі». Варта толькі згадаць, што частка той самай апазіцыі (Партыя БНФ, «Гавары праўду», Рух «За Свабоду» і інш.) ад арганізацыі гэтага мерапрыемства самаўхіліліся. Шмат хто з каментатараў адзначае: намінскі марш выйшлі не сталыя апазіцыянеры, а зусім іншыя людзі — тыя, якія сядзяць у «Аднакласніках» і «УКантакце», каго проста задзяўблі паборы ў той час, калі ўзровень жыцця імкліва пагаршаецца, а беспрацоўе з немагчымасцю знайсці працу з годным заробкам становіцца рэальнай перспектывай.

І па-трэцяе, на пратэст выйшлі зусім не «дармаеды». Большасць удзельнікаў акцыі сцвярджала, што яны добрасумленна працуюць і плацяць падаткі. А на маршы прыйшлі, каб выказаць салідарнасць з тымі самымі «дармаедамі» і звярнуць увагу ўладаў на гаротны стан эканомікі, паніжэнне заробкаў і павышэнне цэн. А вось адрозніваюцца беларускія маршы ад украінскіх падзей нявер’ем народа ва ўласную моц. Большасць кажа: «Прайшліся, пагрукалі ў дзверы

падатковай. А што далей? Яшчэ раз так пройдземся? А вынік?»

У тым і справа, што імгненнага выніку тут і быць не можа. Не далей як за два тыдні да пратэстаў Лукашэнка ў размове з прэсай казаў: «Давайце пару гадоў паглядзім, як будзе працаваць гэты дэкрэт, а там вырашым, што з ім рабіць». Адрозніваюцца назад сваё рашэнне ён не можа — таму і ўзяў паўзу, з’ехаўшы ў Сочы. Каб быў вынік, трэба нарошчваць ціск на ўладу. Трэба, каб на наступную акцыю выйшла яшчэ больш народу. Трэба, каб людзі вярнулі сабе вуліцы, і хадзілі ў цэнтр сталіцы, а не на плошчу Бангалор.

Але і зараз нельга казаць, што пратэстоўцы нічога не дамагліся. «Марш раззлаваных беларусаў» быў менавіта «дэманстрацыяй» — дэманстрацыяй незадаволенасці і абурэння. І гэтае абурэнне пачулі, што бачна па змяненні тону ўладных прапагандыстаў хаця б на тым жа тэлеканале «Беларусь 1». Раней яны агрэсіўна нападлі на «дармаедаў». Пасля дэманстрацыі рыторыка змянілася на перапрашаючую: «Калі ласка, заплаціце падатак! Усяго 20 базавых!» Можна, для БТ 20 базавых — гэта «ўсяго», але ў рэгіёнах 225 долараў лічыцца ўжо годным заробкам...

Так што, відавочна, улада разгубілася. І не толькі ў выніку колькасці пратэстоўцаў. Але і тым, што масавы «дэсант» найбуйнейшых чыноўнікаў «у народ» дзеля тлумачэння

дармаедскага падатку (які адбыўся акурат напярэдадні акцыі пратэсту) выніку не даў. Улада нарэшце пабачыла, што яна страчвае давер народу.

Ці ёсць у грамадстве патэнцыял, каб працягваць пратэсты? Ці не будзе гэта акцыя «аднаразовым стрэлам»?

Сапраўды, пяць тысячаў дэманстрантаў на вуліцах сталіцы — колькасць невялікая. Але, разам з тым, рэпартажы пра гэтую падзею ў інтэрнэце за суткі набралі каля мільёна праглядаў. Гэта паказвае, што пратэстны патэнцыял ёсць, і галоўнае — зрабіць з гледача рэпартажаў героя тых самых рэпартажаў, то бок удзельніка акцыі.

І, канешне ж, шмат што залежыць ад улады. Яна можа дзейнічаць звыкла: запусціць механізм разгону вулічных акцый і адміністрацыйных

арыштаў. Але тады давядзецца развітацца з кволай пакуль нармалізацыяй адносінаў з Еўропай. Адмяніць дэкрэт — пра гэта ўжо было вышэй. Лепшым выйсцем зараз з’яўляецца «замарозка» дэкрэту: то бок, перавод яго ў шэраг «мёртванароджаных» дакументаў, калі ён, нібыта і ёсць, але выконваць яго падатковая не будзе.

Канешне, тыя грошы, якія добраахвотна сплацілі некаторыя «дармаеды», ніхто не верне. Аднак намагання атрымаць падатак праз суд таксама ніхто не будзе.

Але і для гэтага таксама павінен быць ціск на ўладу. А таму акцыі супраць «дармаедскага дэкрэту» маюць патэнцыял. Пабачым, колькі народу збярэ наступная.

**Сяргей Пульша**  
«Новы Час»



## МАТЧЫНА МОВА

## ПРАВА БЕЛАРУСКАМОЎНЫХ НА АДУКАЦЫЮ Ў ЛІЧБАХ

**21 лютага пад эгідай UNESCO з 1999 году адзначаецца Міжнародны дзень матчынай мовы. UNESCO і ўся ААН адзначае гэты дзень як напамін пра крытычную важнасць моўнай і культурнай разнастайнасці сьвету для прагрэсу, роўнасці, забеспячэння фундаментальных правоў.**

Штогод Міжнародны дзень матчынай мовы прысьвячаецца пэўнай тэме, звязанай з моваю. Сёлетняя тэма — „Да ўстойлівай будучыні праз шматмоўную адукацыю“. Генэральны дырэктар арганізацыі Ірына Бокава выступіла з пасланьнем, дзе нагадала: Магчымасць атрымліваць адукацыю і інфармацыю на роднай мове мае найважнейшае значэнне для забеспячэння якасці навучання, умацавання даверу і павышэння самаацэнкі як магутных чынінікаў развіцця.

Як жа адпавядае гэтаму бясспрэчнаму пастуляту найбольш аўтарытэтай міжнароднай арганізацыі, куды ўваходзіць і Беларусь, моўная сытуацыя ў нашай адукацыйнай сістэме?

## Перакуленая піраміда

Так выглядае адпаведная дыяграма. Паводле апошняга дзяржаўнага перапісу насельніцтва, праведзенага ў 2009 годзе, 53,2% жыхароў

Беларусі назвалі беларускую мову роднаю. Прызналіся, што ўжываюць яе як гутарковую, 23,4%. Здавалася б, дзяржаўная адукацыйная палітыка павінна грунтавацца на гэтых лічбах. (Папраўдзе яны спрэчныя, перапісная анкета недасканалая, бо чалавек можа гаварыць на дыялекце, на гарадзкім паджыне і ня лічыць яго беларускаю моваю, але іншых лічбаў ня маем.)

А вось найноўшы даступны публіцы тэматычны зборнік Нацыянальнага статыстычнага камітэту апісвае адукацыйную статыстыку 2014/15 навучальнага году. Тады ў дзіцячых садках па-беларуску выходзіліся толькі 10,5% дзяцей (у 2010 было яшчэ 12,8%). У Менску ўтрая меней — 3,2%. Вучняў беларускамоўных сярэдніх школаў ці клясаў было 14,5% ад агульнай колькасці вучняў дзённых сярэдніх школаў, або 135,1 тыс. з 931,3 тыс.

Дынаміка колькасці

школьнікаў, што вучацца па-беларуску (паводле крыніцаў ТБШ), за апошнія 6 гадоў асабліва красамуюная: 2010/11 — 178,4 тыс. (19%); 2011/12 — 163,4 тыс. (17,8%); 2012/13 — 150,7 тыс. (16,6%); 2013/14 — 142,0 тыс. (15,5%); 2014/15 — 135,1 тыс. (14,5%); 2016/17 — 128,6 тыс. (13,1%)

У Менску, дзе штогод беларускамоўныя бацькі марна шукаюць сваім дзецям беларускае школы ня надала далёка ад дому, толькі для 2,3% школьнікаў забяспечана права вучыцца па-беларуску.

У сярэдніх спецыяльных навучальных установах па-беларуску займалася 0,23% (300 чалавек з 129 тысячаў; відаць, гэтыя 10-12 групаў — выключна навучэнцы пэдагагічных каледжаў, і то ня ўсіх).

І ўрэшце, вышэйшая адукацыя. На беларускай мове навучаліся 300 студэнтаў — гэта 0,08% ад агульнай колькасці (362,9 тыс.) і ў 9 разоў менш, чым пяць гадоў таму.

Чым вышэйшы ўзровень адукацыі, тым больш радыкальна — да нуля — звужаюцца магчымасці вучыцца па-беларуску. Толькі палова дзяцей зь беларускамоўных сем’яў

можа вучыцца па-беларуску ў школе (да таго ж пераважна ў вёсцы, а ў гарадах гэты працэнт куды меншы ды часта імкнецца да нуля).

## Хто „волен“, а хто не

Дамагчыся канстытуцыйнага права вучыць сваіх дзяцей па-беларуску мы ня можам, нават непасрэдна плоцячы дзяржаве грошы. Колькі гадоў таму мы з дачкой вырашылі, што ёй для паступлення варта падвучыцца профільным прадметам — біялёгіі ды хіміі — на платных курсах у Ліцэі БДУ. БДУ ў нас адзін, Ліцэй БДУ зь ягонымі курсамі таксама адзін на ўсю краіну, а значыць, ён і для тых 15-16% школьнікаў, што вучыліся на той момант па-беларуску. На кожны прадмет там набіраюць па некалькі групаў. Ну дык аб’явіце загадзя, што 5 групаў хіміі расейскамоўныя, а адна беларускамоўная.

Аднак я атрымаў ад тагачаснага дырэктара Ліцэю БДУ такі адказ: „Паколькі мы не атрымлівалі заяў, апрача Вашай, аб беларускамоўным навучанні на падрыхтоўчых курсах, то ўсе сфарміраваныя групы хіміка-біялагічнага кірунку навучання рускамоўныя“. Іронія ў тым, што ніхто не падаваў

заяваў і на расейскамоўнае навучанне, бо ў стандартным блянку заявы не палічылі патрэбным мець такую графу. Інакш кажучы, апрыёры моўныя правы гарантаваліся толькі расейскамоўным.

Дырэктара звалі Вадзім Матуліс. Я знайшоў яго адказ на тутбаеўскую анкету „Быць беларусам — што гэта значыць?“

— Белорус без знания языка — белорус?

— Да. У нас в стране два языка: русский и белорусский. Пока никто не отменял этого. Человек волен разговаривать на том, на каком захочет. Конечно, хорошо, если он знает белорусский язык.

Размаўляць, значыць, кожны „волен“, дзякуй. А вось вучыць дзяцей не атрымаецца „на каком захочет“, тут ужо сп. В. Матуліс, маючы пэўную над намі ўладу, „волен“ указваць, на якой мове гэта рабіць, — дарэчы, за нашыя ж грошы.

Вадзіма Матуліса я ўспомніў, калі на моўную тэму выказаўся намесьнік міністра гандлю Эдвард Матуліс, той самы, які заяўляў, што пераклад этыкетак на беларускую мову падвысіць сабекошт прадукцыі і што інфармацыя на таварах па-беларуску „павінна (працяг на стар. 4)



## МАТЧЫНА МОВА

(пачатак на стар. №3)

быць эканамічна абгрунтаваная". Права беларускамоўных спажыўцоў для Эдварда Браніслававіча значаць гэтулькі сама, колькі права беларускамоўных вучняў — для Вадзіма Эдвардавіча.

**У 205 разоў меней шанцаў**

Вернемся да адукацыі. Параўнайма шанцы беларускамоўных і расейскамоўных прадоўжыць навучаньненасваёймове—усярэдняй спэцыяльнай або ў вышэйшай вучэльні. У 2014/15 навучальным годзе ў нас было 135100 школьнікаў, якія вучыліся па-беларуску. Іх чакала 300 месцаў і ў коледжах, і ва ўнівэрсытэтах (вядома, паступаюць найперш сёлетнія выпускнікі, але мы супастаўляем агульныя лічбы). Адпаведна па-расейску вучылася 795300 школьнікаў. На іх разлічана 128100 навучэнцкіх месцаў у ССНУ і 362600 — у вышэйшых школах.

Няхітры падлік прапарцыяў

паказвае, што расейскамоўны школьнік мае ў 73 разы больш шанцаў прадоўжыць навучаньне на мове школы, чым беларускамоўны. А што да ўнівэрсытэтаў, то беларускамоўны школьнік мае ў 205 (!) разоў менш магчымасьцяў вучыцца там на мове сваёй школы, чым вучань расейскамоўнай установы сярэдняй адукацыі.

Гэта нечуваная дыскрымінацыя, у параўнаньне зь якой не ідуць ніякія апартхайды.

**Cui prodest?**

Такая перакуленая піраміда статусу мовы і яе пэрспэктывы. Піраміда, якая сваім вастрыём б'е ў сэрца беларускае мовы. На чыю карысьць?

Шчыры адказ я знайшоў у працах Аляксандра Арэф'ева, намесьніка дырэктара Цэнтру сацыялягічных дасьледаваньняў Міністэрства адукацыі і навукі Расейскай Фэдэрацыі. У цыклі публікацыяў пад агульнай назвай „Сжимающееся русскоязычие“

сацыёляг біў трывогу з прычыны таго, што расейская мова імкліва траціць міжнародны статус.

Алеёсьцы выключэньні з трывожных, на ягоную думку, тэндэнцыяў.

Апублікаваныя параўнальныя табліцы ўдзельнай вагі школьнікаў, навучэнцаў і студэнтаў, якія вучыліся па-расейску ў нерасейскіх былых „рэспубліках“ СССР у 2010/2011 навучальным годзе, вельмі красамоўныя.

Тут скажу толькі пра вышэйшую адукацыю. Паводле завышаных зьвестак, якімі карыстаўся расейскі аўтар, у тым навучальным годзе па-расейску ў беларускіх ВНУ вучыліся 90,4%. Ва Ўкраіне — 10,2%, у Грузіі — 0,9%, у Эстоніі — 7,9%, у Літве 1,5%. Зь іншага боку, у Кіргізіі 96%, у так званым „Прыднястроўі“ 94,9%, а ў Абхазіі і Паўднёвай Асэтыі па 100% пэтэвэшнікаў і студэнтаў вучацца па-расейску.

(Трэба памятаць, што ў расейскіх

крыніцах акупаваныя Расеяй так званае Прыднястроўе — частка Малдовы, часткі Грузіі Абхазія і Паўднёвая Асэтыя Крэмль фармальна лічыць асобнымі дзяржавамі.)

Выснова А. Арэф'ева:

Такім чынам, „апірышчам“ [у арыгінале „оплотом“] расейскамоўнай адукацыі на былой постсавецкай прасторы зьяўляюцца сёння Беларусь, Паўднёвая Асэтыя, Абхазія і Прыднястроўе.

Вось у якой кампаніі мы апынуліся і вось на чыю стратэгічную мэту, аказваецца, працуе наша адукацыйная сыстэма.

Дарэчы, ня думаю, што ідэя так званага Нацыянальнага ўнівэрсытэту спрыяе разьвязаньню праблемы. У кожным унівэрсытэце кожнага гораду, на кожнай спэцыяльнасьці мае быць рэальная магчымасьць вучыцца па-беларуску.

(скарочана)

Вінцук Вячорка

## ТАКАЯ ІНТЭГРАЦЫЯ

## ВЗБРЫК, КРИК И СРЫВ

**Интеграционные проекты «Союзное государство» и «ЕАЭС» захлестнули эмоции и узкокорпоративные интересы. Порвалось там, где было узко.**

Гремучая смесь газовых, нефтяных, продовольственных конфликтов и противоречий накалила ситуацию до предела. Откладываются встречи президентов. Срываючись заседания наднациональных органов. Молчат межпарламентские комитеты и комиссии. От решения конфликта традиционно отстраняется гражданское общество обеих стран.

Послушаешь российские СМИ — единогласная лавина обвинений в адрес Александра Лукашенко и правительства Беларуси. Мол, не платят по долгам, срываючись подписанные соглашения, игнорируют интересы брата-союзника и паразитируют на доброте Кремля и топливных монополистов.

Послушаешь Лукашенко и белорусские СМИ — почти такое же единообразие, только в прямо противоположную сторону. Мол, обещали равенство, а душите дискриминационными практиками. Дали слово снять торговые барьеры, а возводите границу. Взяли обязательство покупать белорусское на таких же условиях, как российское, но своя рубашка оказалась гораздо ближе к телу.

В общем, гремучая смесь мух и котлет, зерен и плевел, воя и соплей окончательно загрохотала. Кажется, в нынешнем ее состоянии она неудобоварима ни для руководства Беларуси, ни для Кремля.

**ЧЕТЫРЕ АНТИИНТЕГРАЦИОННЫЕ МИНЫ ЗАМЕДЛЕННОГО ДЕЙСТВИЯ**

В фундамент белорусско-российских интеграционных отношений были заложены несколько мин замедленного действия. Сегодня все они взорвались, вызвав острую боль и гнев руководства Беларуси и России. Причем эти бомбы закладывали обе стороны.

Первая мина — отсутствие независимых, пользующихся доверием обеих сторон судебных органов. Суд Евразийского

экономического союза не подходит для решения серьезных споров и противоречий. Иначе стороны бы согласились придать его решению совсем другой вес. К сожалению, власти обеих стран выбирают басманное правосудие, в котором у большого, сильного и богатого всегда больше прав.

Можно сколько угодно говорить о преимуществах белорусско-российской интеграции, но когда любой спор, будь то по поводу газа, нефти, разбавителей, яблочек, сахара, креветок или говядины заканчивается политическим, информационным и дипломатическим накалом, эмоционально окрашенными потоками взаимных обвинений, то дефицит правовой культуры и институтов, обеспечивающих верховенство права, не вызывает сомнений. Иначе мы бы гораздо чаще слышали решения суда по разным спорам, а не субъективные мнения Сергея Данкверта, Аркадия Дворковича, Михаила Мясникова или Александра Лукашенко.

Вторая мина — наличие в подписанных договорах и соглашениях сотен изъятий, ограничений и особых режимов в перемещении товаров, услуг, денег и рабочей силы. Президенты, парламенты и мощные лоббисты обеих стран узаконили разные режимы производства и торговли. Они предпочли работу по понятиям — и предсказуемо наварались на разные интерпретации, коннотации и смыслы.

Например, в газовом споре белорусская сторона делает акцент на равнодоходность, а российская — на контрактную цену, которая была зафиксирована до снижения цен на нефть. В товарных поставках полярные разночтения происходят при интерпретации страны происхождения товара, установлении производителя и доли добавленной на территории

Беларуси стоимости в товар, поставляемый в Россию.

Третья мина — акцент на порочные практики в экономической политике. Речь идет об импортозамещении, господдержке номенклатурных фаворитов (льготные кредиты, налоговые и таможенные льготы, субсидии, гарантированный спрос и т.д.), олигополистических практиках, вытеснении открытой рыночной конкуренции олигархическими сговорами.

Белорусские власти хотели убедить Кремль внять их модели промышленной и аграрной политики, но только с учетом того, чтобы в России не создавались параллельные белорусским заводам и фабрикам производства. Кремль не захотел возвращаться к такой модели централизованного Госплана для двух формально независимых стран.

Белорусские власти не захотели включать российских производителей в обязательные ассортиментные списки для розничной торговли. Отсюда пошли обиды, разочарования и претензии.

Четвертая мина — выбор единообразия и централизма вместо конкуренции и децентрализации. В условиях значительного присутствия контрабанды и контрафакта на товарном рынке России белорусских производителей заставляют работать по единым сертификатам качества, стандартам ЕАЭС, на которые плевать хотели большинство участников рынка в России.

Российские предприниматели хотели бы составить конкуренцию белорусским на разных сегментах рынка, но наши исполкомы, министерства, концерны и холдинги в едином протекционистском порыве закрылись от конкуренции с чужаками. Единообразно и централизованно.

Регионы России хотели бы торговать с Беларусью на двусторонней основе, но Кремль четко расставляет приоритеты: «Сначала мы решим газовый и нефтяной споры, а потом

посмотрим».

**ТАКИЕ РАЗНЫЕ КАЛЬКУЛЯТОРЫ**

За последние 20 лет белорусско-российской интеграции все 4 мины периодически взрывались, но так, чтобы все одновременно...

Сегодня руководство Беларуси и России ведут себя так, как будто завтра война. Это очень опасно во всех отношениях. Каждая из сторон считает себя обиженной и настаивает на справедливости.

Президент РБ говорит о потерях десятков миллиардов долларов. Кремль подкрепил свою позицию цифрами: «С 2011г. по 2015г. беспошлинно ежегодно поставлялось 18-23 млн. т нефти Белоруссии. Всего за этот период российский бюджет недополучил \$ 22,3 млрд. Все это является не чем иным, как прямой и косвенной поддержкой союзного белорусского государства».

И это не считая выделения Беларуси более \$ 6 млрд. кредитов.

Очевидно, у руководства Беларуси и России разная математика. Каждый настроил свой калькулятор под себя и тыкает партнеру в лицо полученным результатом. Единой, научно обоснованной метрологии не существует.

Тот факт, что после 20 лет интеграции руководители страны не удосужились определиться в базовых терминах, методиках и механизмах координации, кооперации и конкуренции, подтверждает гипотезу о том, что интеграционные проекты РБ и РФ стали проектами только VIP-номенклатуры, олигархов, монополистов и контрабандистов. Это начало наступит только тогда, когда Александр Лукашенко и Владимир Путин добьются следующего консенсуса: издержки конфронтации для них лично, а также для VIP-номенклатуры и ее «придворного» бизнеса выше, чем выгоды от достижения договоренностей и установления союзнического мира.

(скарочана)

Ярослав Романчук  
Белгазета

**Заснавальнік і рэдактар:**

Станкевіч Георгій  
Мікалаевіч

**Адрас рэдакцыі:** Бешанковіцкі раён,  
в. Старыя Ранчыцы, e-mail: stan62@list.ru,  
тэл. 60237, маб. +375292184739  
Газета выдаецца з сакавіка 2005г.

**Падпісана да друку 27.02.2017 у 18.50**

Наклад: 290 асобнікаў.  
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.  
Друкуецца на ўласным абсталяванні.  
Распаўсюджваецца бясплатна дабраахвотнікамі.